

---

“WorldSkills Shanghai 2022” beynəlxalq bacarıq yarışlarında ölkəmizi təmsil edəcək gənclərin müəyyən edilməsi üçün aşpazlıq üzrə milli müsabiqəyə start verilib.

Beş mərhələdən ibarət olan müsabiqəyə qeydiyyat 17-22 yaş arasındakı gənclər üçün açıqdır. Qeydiyyat mərhələsi başa çatdıqdan sonra namizədlər arasından seçilmiş iştirakçılara aşpazlıq üzrə nəzəri və praktiki bilikləri beynəlxalq aşpazlar tərəfindən qiymətləndiriləcək. Daha sonra ən yaxşı nəticə göstərən 5 iştirakçı “CASA” Kulinarıya Mərkəzində ödənişsiz əsaslarla peşəkar aşpaz mütəxəssislərin hazırladığı təlim-təcrübə proqramına cəlb olunacaq.

Müsabiqənin sonunda qalib şəxs “CASA” Kulinarıya Mərkəzi tərəfindən “Diplom proqramları” üçün təqaüdəldə edəcək və növbəti ilin 12-17 oktyabr tarixlərində Azərbaycanı “WorldSkills Shanghai 2022”də bacarıq yarışlarında təmsil etmək hüququ qazanacaq.

Müraciətlər 5 noyabr 2021-ci il tarixinədək qəbul edilir. İştirakçılar [keçid linki](#) vasitəsilə qeydiyyattan keçə və seçim mərhələsinin şərtləri ilə tanış ola bilərlər.

Qeydiyyatdan keçmiş iştirakçılar Peşə Təhsili üzrə Dövlət Agentliyi, “WorldSkills Azerbaijan” platforması və “CASA” Kulinarıya Mərkəzinin əməkdaşlığı çərçivəsində həyata keçirilir.